

Intietef dwar il-Milied

minn Joseph J. Camilleri B.A., A.I.S.(Lond.)M.A.



Akkanit kbir tal-preseppi kien Ġużeppi Fenech, maghruf bil-laqam “Tal-Hobż” ghax missieru kellu l-forn. Ma kienx jghaddi Milied li ma kienx jaghmel preseppju kbir għall-wiri. Darba hu u habibu Karmnu Buttigieg damu jum shih jaghmlu preseppju bil-gagazza (ġejja mill-Isqalli, u huwa faham mahruq li jibbies). Meta fil-ghaxija llestewh, għadda tank tal-militar, rieghed l-art u l-preseppju sar borġ gagazza! Kellhom jerġghu jaghmluh mill-ġdid. Meta fl-1955 ġie joqghod il-Mosta minn Hal-Lija ġab mieghu preseppju mekkanizzat jahdem bl-ilma. Kien jarmah fi Triq Ponsonby, u fi żmien u kien uniku u ma setax ma jkunx attrazzjoni.

Kienu moda preseppi mekkanizzati. Jissemmev wiehed f’Hal Qormi fl-1870 (A. Muscat Fenech), iehor f’Hal Qormi fl-1877 (Duminku Pace), u tnejn ohra f’Tas-Sliema. Għall-habta ta’ l-1910 kienu jsiru preseppi kbar fin-Naxxar, H’Attard, il-Floriana, il-Belt, Bormla u Tas-Sliema. Hemm referenza għall-barbier Saver Laferla, li miet fl-1761, li kien jaghmel preseppi u pasturi tal-kartapesta. Ohra wkoll dwar xi preseppi li kienu jsiru fir-Rabat fl-1617 u 1618.

Reliġjuż u profan

Illum il-Milied Malti għandu l-aspett reliġjuż u l-iehor profan. Il-Knisja Latina ssejjah din il-festa tad-dawl. Influenzi barranin tawh bixra ohra. Għall-habta ta’ l-1880 dahlet is-Siġra tal-Milied (l-aktar mis-Servizzi). Fl-1965, il-gvern beda jżejjen u jixgħel is-siġar fit-toroq fil-festi tal-Milied. Fl-1900 *circa*, fil-Kottonera kienu ġa bdew jintbagħtu l-Kartolini tal-Milied. L-ewwel kartolina ddisinjata u stampata kienet saret minn John Culcott Horsley (1917-1903). Għalhekk biex idahhal l-ispirtu natalizju Dun Ġorġ Preca beda f’lejljet il-Milied johroġ il-purċissjoni tal-Bambin fil-Hamrun fl-1921 u għażel bhala motiv l-Innu tal-Ġizwita Andrew Schembri - “Ninni la tibkix iżjed”. Imbagħad dahlet fil-parroċċi kollha u f’Għawdex fl-1941. Influenza ohra barranija hija l-*Father Christmas* jew Santa Klaws.

Fl-Ewropa għadd ta’ pajjiżi kienu u għadhom jispeċjalizzaw fl-iskultura fl-injam. Għad li mhux speċifikament għall-preseppju, jew bi hsieb li xogħolhom hu marbut man-natività, kienu joholqu xogħol marbut mat-twelid ta’ Ġesù, bhal Santa Marija, San Ġużepp, il-baqra u l-hmara. Issibhom l-ahhar statwetti ta’ l-injam fil-Germanja, l-Awstrija, l-Italja u Spanja. Illum insibu materjal ġdid, bhal irham, skultura fl-injam, materjal inkollat, pitturi famużi fuq l-injam anke fl-Isvizzera.

Il-pasturi

Il-karatteristika tal-preseppju Malti kienu l-pasturi tat-tafal. Qabel, kienu qishom bhalhom, jiġu minn

Sqallija. Fil-bidu kienu jsiru wiehed wiehed bl-idejn u kienu sbieh fi kruhithom! Meta kibret id-domanda, bdew isiru bil-forom tal-ġibs - maqsuma fi tnejn - quddiem u wara. Jitnixxfu fix-xemx (mhux dirett) u meta jinxfu, jinżebghu. L-ewwel il-laham, imbagħad l-attrezzaturi l-ohra, per eżempju: il-kappell, il-horġa, il-hwejjeġ, eċċ.

L-aktar nahat maghrufin għall-pasturi tat-tafal kienet il-Kottonera. Meta mal-gwerra l-produzzjoni waqfet, bdew jiġu mportati mill-Italja (*circa* 1950). Kienu fuq stil Naplitan (*Capodimonte*), hfief, b’sahhithom u rhas.

Il-Bambin kien isir tax-xema biex jidher sabih u jleqq. In-nagħaġ mix-xema bajda. Il-pasturi Maltin saru popolari, barra mid-dilettanti, mit-tfal ukoll. L-aktar meta bdew isiru l-pasturi bhal l-ghaġeb, ir-rieqed, il-bidwi, il-furnar, ix-xrek (l-ghannej), it-tahhan, il-kaċċatur, eċċ.

Interessanti li fil-preseppju - għat-tfal “il-grotta” - kien hemm żewġ tipi ta’ pasture. Dawk b’ilbies bibliku, bhal Marija, Ġużeppi, il-Maġi u dawk b’ilbies Malti qadim, bhaċ-ċulqana għar-ras, it-terha, il-milsa, il-kabozza, il-beritta, is-sidrija, il-horġa, il-qorq, eċċ. Iddahhlu l-kenur, sturmenti qodma tad-daqq, bhaż-żufzafa, iż-żaqq, il-kitarra, it-tambur, ir-rambaba u l-konċertina. Il-preseppju kien jiżzejjen bil-ġulbiena (bl-ingliż *vetch*), bix-xgħir, bl-iskalora jew bil-qamh, li kien jinżera fit-8 ta’ Diċembru.

Drawwiet

Kienet drawwa li hafna johorġu fit-toroq idoqqu ż-żaqq (biex jimitaw ir-rghajja ta’ Betlem). Kienu anke jidhlu fil-knisja (l-aktar f’Għawdex). F’lejljet il-Milied kienet drawwa li fil-ghaxija johorġu jdoqqu l-kitarra u l-mandolini, jiltaqghu għand il-hbieb jieklu flimkien il-qagħaq ta’ l-ghasel (li jissimbolizzaw żmien il-Milied). Ikel iehor kien ikun l-isfineġ (ftira moqlija fiż-żejt ratba u minfuha tittiekel imhawwra bil-ghasel jew bl-impluha), l-imqaret, l-ixkumvat (helu/ghaġina rqiqa mmaljata u midluka bil-ghasel). Drawwa ohra kienet li jilagħbu bil-gellewż.

It-tfal li kienu jaqilghu xi rigal jew isibu xi haġa taht l-imhadda, kienu jemmnu li ġabulhom tassew il-Bambin għax qagħdu tfal tajba. Imsieken min ma kien jaqla' xejn, għax ...

Drawwa ohra kienet li fil-ghodu nhar il-Milied hafna kienu jmorru l-Palazz ibusu id il-Granmastru u jixtiequ l-ghid it-tajjeb. Il-Granmastru kien jagħti ikla lill-membri tal-Kunsill tiegħu. Ikla ohra l-ghada fil-magħluq li fiha kien ikun hemm tbahrid u għors. L-ghada l-Granmastru kien imur jagħti l-awgurju lis-sorijiet ta' Santa Katerina u ta' Santa Marija Maddalena. Id-drawwiet, bħal priedka tat-tifel li tisemma' fl-1884, kienu wkoll ta' natura folkloristika jew ta' superstizzjoni.

Frazzjiet

L-ilsien Malti kellu għadd ta' frazzjiet dwar il-Milied. Per eżempju: min ma jsumx f'lejljet il-Milied imut bħal klieb; sal-Milied la bard w'anqas ksieħ.

L-irwiegel kienu marbutin mal-Milied. Il-jiem bejn it-13 u l-24 ta' Diċembru kienu jiġu mghassa għax it-temp li jagħmel f'dawk il-jiem ikun jaqbel mal-jiem tat-12-il xahar ta' wara - speċi ta' metereoloġija. Għalhekk il-qawl: Diċembru jidhol fis-sala membru, jiġifieri jieħu seħem fit-tmexxija tas-sena.

Frazzjiet ohra kienu: *Meta l-Milied taħt il-bejt, il-Għid fuq il-bejt; meta l-Milied fuq il-bejt, il-Għid taħt il-bejt.* Jiġifieri meta fil-Milied ikun maltemp, il-Għid ta' wara jagħmel bnazzi u tista' toħroġ fuq il-bejt. Bil-maqlub, jekk il-Milied ikun bnazzi, fil-Għid tagħmel ix-xita.

Jew inkella: *Meta l-Milied ikun bil-kappell u l-Għid bil-mantar, l-uċuħ tar-raba jkun iprem u n-nies tiekol tajjeb u l-bhejjem tixtar aħjar.* Jiġifieri meta l-Milied ikun bnazzi u l-Għid bix-xita, il-biedja tmur aħjar u l-bhejjem isibu aktar x'jieklu.

Pellegrinaġġi

Fl-imghoddi għad li kien hemm il-problema tat-trasport, il-pellegrinaġġi kienu popolari hafna, l-aktar għall-Art Imqaddsa, f'Compostella fi Spanja, f'Canterbury l-Ingilterra, f'Ruma l-Italja u f'Kolonja fil-Ġermanja, fejn jingħad li hemm midfunin it-tliet slaten Maġi, li Sant'Elena hadet ġisimhom minn Kostantinopli.

Program ta' pellegrinaġġ li sar fl-1395 organizzat għall-Kajr u Ġerusalem jixbah xejn anqas minn *tour* modern. Ha mis-16 ta' Lulju u fit-13 t'Ottubru kienu għadhom kif telqu għal Kajr. U għamlu jum Betlem, fejn il-knisja tan-Natività tieħu priorità. Jingħad li nbriet fuq l-istalla, fis-sena 325. Ġiet meqruda sentejn wara, u mibnija mill-ġdid xi 13-il sena wara. U wkoll fis-sena 527.

Il-pellegrinaġġ kien reklammat hekk li wieħed ma

jistax ma jinteressax ruħu bid-dettalji. Per eżempju: f'Ġerusalem żaru l-iskola fejn marret Santa Marija, id-dar ta' Pilatu, fejn ġie minxur il-haruf ta' l-aħhar ċena u fejn l-ilma li Kristu hasel riglejn l-Appostli ġie msahhan, il-ġebli li għalqet il-qabar ta' Kristu, il-ġebli li fuqha qagħad bil-qegħda meta kien jippriedka. Raw ukoll fejn kien iqaddes San Ġwann il-Battista, u t-toqba fejn twaħhal is-Salib mal-blata li tferrqet meta waqa' fuqha d-demmi ta' Kristu, eċċ.

Superstizzjonijiet

Bhas-soltu, is-superstizzjoni tax-xjuħ tagħna messet ukoll il-Milied. Baqqu sa tmiem is-seklu dsatax jemmnu li miskina hi dik it-tarbija li titwieled fl-24 ta' Diċembru! Il-Mulej ma riedx li l-bniedem ikollu wlied fl-istess jum li twieled Ġesù. Min jitwieled kellu jiġi kkastigat! Meta jkun reqdin dawn darba fis-sena jsiru spirtu (gawgaw). Jagħmlu lejl shiħ iwerżqu u jibku biex ibeżżgħu lin-nies. Mas-sebħ imorru lura d-dar għajjenin, u jergħu jieħdu ġisimhom. Biex jehilsu minn din il-bidla kellhom joqogħdu lejl shiħ jghoddu t-toqob ta' passatur mill-hdax ta' bil-lejl sa l-ghada jum il-Milied. L-Isqallin kellhom xi haġa tixbah lil dan ukoll - jagħtih tal-qamar - jahrab mid-dar u jagħmel lejl shiħ jiġġerra, jghajjat u jahbat għal dak li jkun.

Is-siġra tal-Milied u l-presepju

Is-siġra tal-Milied bdiet issir tant popolari, illi bdiet kull ma jmur, tieħu fid-djar il-post ta' Ġesù fil-maxtura, f'kelma wahda tmewwet it-tradizzjoni. Il-Papa fl-1953 hass il-bżonn li jhajar biex jitwaqqfu movimenti jew soċjetajiet biex jergħu jagħtu hajja lill-presepju, jew il-figura ta' Ġesù fil-maxtura, u jagħmluom popolari bħal qabel.

Il-messaġġ tal-Papa biex terġa' jingħata l-hajja lill-presepju jew/u l-Bambin fil-maxtura bdew jieħdu għadd żgħir ta' gruppi. Wieħed minn dawn sejjah lilu nnifsu 'Il-Hbieb tal-Presepju'. L-ghaqda kibret u bdiet issejjah lilha nnifisha 'Federazzjoni Universali tal-Presepji'. Inagħdu magħha pajjiżi ohra u l-presepju kull ma jmur beda jsir aktar popolari.

Nibtu għaqdiet ohra bħal il-*Krippenfreund* fil-Ġermanja u l-Awstrija, il-*Pesebristas* fi Spanja u l-*Amis de la Creche* fi Franza. Fl-1985 l-Ingliżi waqqfu l-*Anglo Celtic Society of Nativists* li ġiet imbiekka mill-Papa dik is-sena. Issieħbu magħha gruppi li jtkellmu bl-Ingliż mill-Amerika, Awstralja, *New Zealand* u naturalment mill-Afrika, bħal Zimbabwe.

Uħud minn dawn l-ghaqdiet marru lura, hemm min ma baqax jiffunzjona, min wera apatija, min għadu jiffjorixxi, jorganizza mawriet ma' nahat marbutin man-natività. Min ibiegh maxturi, presepji tradizzjonali, min ihajar biex jixtru, isiru kollezzjonijiet. Sa għandhom il-websajts tagħhom tant li jidhru li l-ghaqdiet ġew ikkummerċjalizzati. Il-websajts juruk

nahat fid-dinja li ghandhom x'juru f'konnessjoni mal-Milied. Ihajjruk ukoll issir kollezzjonista ta' presepji folkloristiċi ta' pajjiżi differenti. Lesti wkoll biex jaghtu informazzjoni u jwieġbu mistoqsijiet konnessi man-natività. U f'Malta? Il-fervur għall-presepji ma jidherx li batta.

Fl-Ewropa għadd ta' pajjiżi kienu u għadhom jispesjalizzaw fl-iskultura fl-injam. Għad li mhux speċifikament għall-presepju, jew bi hsieb li xogħolhom hu marbut man-natività, kienu joholqu xogħol marbut mat-twelid ta' Ġesù, bħal Santa Marija, San Ġużepp, il-baqra u l-hmara. Issibhom l-ahhar statwetti ta' l-injam fil-Ġermanja, l-Awstrija, l-Italja u Spanja. Illum insibu materjal ġdid, bħal irham, skultura fl-injam, materjal inkollat, pitturi famużi fuq l-injam anke fl-Isvizzera.

Aktar stejjer

Jinghad li t-tradizzjoni tal-presepju ġiet introdotta fis-seklu tnax u tlettax minn San Franġisk f'Assisi fl-1223. Meta fil-Quddiesa tal-Milied fi Greccio għamel presepju haj. Bdew jikkuppjawn hafna knejjes, imbagħad fid-djar tas-sinjuri. L-eżempju haduh pajjiżi ohra, l-aktar fil-Ġermanja, Spanja, l-Awstrija u l-Polonja.

Jeżistu stejjer dwar in-Natività minbarra dawk li

nsibu fil-Vanġelu ta' San Matthew u San Luqa. Dawn isemmu t-twelid f'Betlem, li Marija kellha l-ewwel Iben tagħha u li r-rghajja sabu tarbija fil-maxtura. Fil-Vanġelu ta' San Mark u San Ġwann ma tissemmiex. Jeżistu stejjer ohra li jitqiesu dubbjużi - riżultat tal-mod kif il-ġrajja ġiet irrakkontata matul is-sekli, miżjuda u mirquma. Il-Knisja ta' Ivant li aċċettathom għamlithom parti mil-liturġija mibnija fuq it-tradizzjoni biblika - l-eqdem sors il-protovanġelu ta' San Ġakbu. Fil-punent ġew ibbażati fi trattament legġendarju fuq dak li tqies li sehħ tassew, skond ukoll il-kotba Apokriti. Tipika l-priedka fuq in-Natività ta' Luteru - imsahha u vitalizzata bl-immaginazzjoni grafika.

Qabel ġejt hawn, kelli xewqa kieku nerga' nisma dik il-ġmiel tal-Pastorale tal-Milied, ta' Emmanuel Galea, li meta konna żgħar konna tant nitghaxxqu nisimghuha waqt in-novena mill-organista tar-Rotunda, Ġeraldu Magri. Anzi hu kien idoqqha bil-qniepen, allavolja mhux suppost kien jużahom minhabba xi hsara fl-orgni! Imma bi pjaċir ngħid li x'hin rajt il-programm tal-lejla, sib li ser jispiċċa biha. Prosit!

Din il-kitba nqrat mill-awtur innifsu nhar it-Tlieta, 13 ta' Diċembru 2005, waqt serata mtellgħa mis-Socjetà Filarmonika Nicolò Isouard fl-okkażjoni ta' l-inawgurazzjoni tal-wirja ta' presepju kbir statiku u iehor originali mahduma mis-sur Raymond Deguara.

A w g u r i

Is-Sur Charles J. Vassallo U.O.M.,
 Konslu Ġenerali Onorarju
 ta' San Francisco, California u Nevada
 u s-Sinjura Emma Vassallo,
 jawguraw lill-Mostin kollha u l-emigranti
 li qegħdin fostna għall-btala tas-sajf –
 il-Festa t-Tajba.